



କ୍ୟାବିନେଟ

ସରକାରୀ ସଂଗ୍ରହ କ୍ଷେତ୍ରରେ ‘ମେକ ଇନ ଇଣ୍ଡିଆ’ ଉତ୍ପାଦିତ ସାମଗ୍ରୀକୁ ଅଗ୍ରାଧିକାର ଦେବା ନୀତିକୁ କେନ୍ଦ୍ରର ଅନୁମୋଦନ

Posted On: 24 MAY 2017 5:30PM by PIB Bhubaneswar

‘ମେକ ଇନ ଇଣ୍ଡିଆ’ କାର୍ଯ୍ୟକ୍ରମ ଜରିଆରେ ବିଭିନ୍ନ ବିନିର୍ମାଣ ଉଦ୍ୟୋଗ ପକ୍ଷରୁ ପ୍ରସ୍ତୁତ ସାମଗ୍ରୀକୁ ସରକାରୀ ସଂଗ୍ରହରେ ଅଗ୍ରାଧିକାର ଦିଆଯିବ । ଏ ସଂକ୍ରାନ୍ତ ନୂତନ ନୀତିକୁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଅନୁମୋଦନ କରାଯାଇଛି । ଏଭଳି ନୀତି ଦ୍ଵାରା ‘ମେକ ଇନ ଇଣ୍ଡିଆ’ କାର୍ଯ୍ୟକ୍ରମରେ ଘରୋଇ ବିନିର୍ମାଣ ଉଦ୍ୟୋଗ ଓ ସେବା ବ୍ୟବସ୍ଥାକୁ ଅଧିକ ବଳ ମିଳିବ ଏବଂ ଏହି କ୍ଷେତ୍ରରେ କର୍ମ ନିୟନ୍ତ୍ରଣ ବ୍ୟାପକ ସୁଯୋଗ ସୃଷ୍ଟି ହେବ । ଅଧିକତ୍ଵ ଏଭଳି ନୀତି ଦ୍ଵାରା ବିନିର୍ମାଣ ଉଦ୍ୟୋଗ କ୍ଷେତ୍ରରେ ଅଧିକ ମୂଳଧନୀ ପୁଞ୍ଜି ଓ ଆଧୁନିକ ଟେକ୍ନୋଲଜିର ବିନିଯୋଗ କରାଯିବ । ଏହି କାର୍ଯ୍ୟକ୍ରମ ଅଧୀନରେ ବିଭିନ୍ନ ପ୍ରକାର ଯନ୍ତ୍ରାଂଶ, ସରଞ୍ଜାମ ଏବଂ ଉପ-ଯନ୍ତ୍ରାଂଶ ନିର୍ମାଣ କାର୍ଯ୍ୟ ବୃଦ୍ଧି ପାଇବ ।

ଦେଶରେ ସାମଗ୍ରୀ ବିନିର୍ମାଣ ଓ ସେବା କ୍ଷେତ୍ରର ବିକାଶ ଲାଗି ‘ମେକ ଇନ ଇଣ୍ଡିଆ’ କାର୍ଯ୍ୟକ୍ରମକୁ କେନ୍ଦ୍ର ସରକାର ଅଗ୍ର ପ୍ରାଧାନ୍ୟ ଦେଉଛନ୍ତି । ଏହି କାର୍ଯ୍ୟକ୍ରମର ପ୍ରସାର ଦ୍ଵାରା ନିୟନ୍ତ୍ରଣ ବଢ଼ିବା ସହ ଆୟ ପଛା ମଧ୍ୟ ବ୍ୟାପକ ହେବ । ପ୍ରତ୍ୟେକ ବର୍ଷ ଦେଶରେ ବିଭିନ୍ନ ସରକାରୀ ବିଭାଗ ଓ ସଂସ୍ଥା ପକ୍ଷରୁ ବ୍ୟାପକ ପରିମାଣର ସାମଗ୍ରୀ ସଂଗ୍ରହ କରାଯାଉଛି । ତେଣୁ ‘ମେକ ଇନ ଇଣ୍ଡିଆ’ କାର୍ଯ୍ୟକ୍ରମ ଅଧୀନରେ ବିନିର୍ମାଣ ଉଦ୍ୟୋଗରୁ ପ୍ରସ୍ତୁତ ସାମଗ୍ରୀ ସରକାରୀ ସଂସ୍ଥା ଦ୍ଵାରା ସଂଗ୍ରହ କରାଗଲେ ଏହି କ୍ଷେତ୍ରକୁ ଅଧିକ ପ୍ରୋତ୍ସାହନ ମିଳିବ । ଏବେ ‘ମେକ ଇନ ଇଣ୍ଡିଆ’ କାର୍ଯ୍ୟକ୍ରମ ଅଧୀନରେ ଯୌଥ ଉଦ୍ୟୋଗରେ ଅନେକ ବିନିର୍ମାଣ ସଂସ୍ଥା ପ୍ରତିଷ୍ଠା କରିବା ଲାଗି ପ୍ରୋତ୍ସାହନ ଦିଆଯାଉଛି । ଏଥିରେ ସ୍ଥାନୀୟ କମ୍ପାନୀ, ଶିଳ୍ପ ଯୁନିଟମାନଙ୍କ ଭାଗିଦାରୀତାକୁ ଗୁରୁତ୍ଵ ଦିଆଯାଉଛି ।

କେନ୍ଦ୍ର ସରକାରଙ୍କ ସଦ୍ୟ ଉଦ୍ଘୋଷିତ ଜେନେରାଲ ଫିନାନସିଆଲ ରୁଲ୍ସ 2017ର ଧାରା 153(III) ଅଧୀନରେ ସରକାରୀ ସଂସ୍ଥାମାନଙ୍କ ଦ୍ଵାରା ସ୍ଥାନୀୟ ସାମଗ୍ରୀ କ୍ରୟକୁ ଅଗ୍ରାଧିକାର ଦେବା ଲାଗି ପରାମର୍ଶ ଦିଆଯାଇଛି ।

(Release ID: 1490818) Visitor Counter : 2

